

## احساناتِ قرآن کریم

گوہر ملیانی

خالقِ ارض و سماوات کے بنی نوع انسان پر لاتعداد اور لامتناہی احسانات ہیں۔ اس کائنات کا ایسا کوئی انسان نہیں ہے، خواہ پیغمبر ہو یا قطب وابدال، ولی ہو یا مفکرو سائنس دان، یا محقق و معلم، جو اکرام و الافاظ اور عنایات و مراعات رب ذوالجلال کا ادراک نہ کرسکے۔ جملہ احسانات میں سے ایک قرآن حکیم ہے جو بنی نوع انسان کی رہنمائی کے لیے رب کائنات کا ودیعت کردہ ابدی اور دلگی و سخور حیات ہے، جس کے توانین و خوابط ہمہ جہت اور متنوع ہیں۔ یہ انسانی زندگی پر رحمتوں اور مہربانیوں کا ایسا محیر بکریاں ہے، جس کا احاطہ کرنا اور قائم فیوض و برکات کو ورطہ تحریر میں لانا انسانی قدرت و طاقت کے بس میں نہیں۔ اس کے موضوعات کی کہشاں ہر وقت، ہر لمحے چمکتی دمّتی رہتی ہے۔ یہ ضیائیں انفرادی، عائی، عمرانی، قومی، میں الاقوامی، شفاقتی، معاشرتی، معاشی اور اخلاقی وغیرہ اللہ تعالیٰ نے اس کتاب میں میں پھیلا دی ہیں جسے ہم آنکاپ جہاں تاب کے تعلیماتی انوار بھی کہہ سکتے ہیں۔ قرآن کریم کی تعلیماتِ رشودہدایت، انسانی زندگی کی دنیوی اور آخری فلاح دکامرانی کی صامن ہیں۔ علامہ اقبال نے اسی بات کا اظہار یوں کیا ہے

—  
گر تو می خواہی مسلمان زیستن  
نیست ممکن جز بہ قرآن زیستن  
یہ کتاب الہی ہے مگر یہ بھی درست ہے کہ اسے انسان کی رہنمائی کے لیے نازل کیا گیا  
ہے:

**بَلْ لَهُمَا الْقُرْآنَ يَهْدِي مَنْ يَشَاءُ وَاللَّهُ هُوَ أَكْبَرُ (بنی اسرائیل ۹۰:۱۷)**

ہے کہ یہ قرآن وہ راہ دکھاتا ہے جو بالکل سیدھی ہے۔

پھر اللہ تعالیٰ اسے یَسَّرْنَا الْقُرْآنَ بھی کہتا ہے کہ ہم نے قرآن کریم کو سمجھنا آسان بنادیا ہے۔ اس کو سمجھنے سے انسان اپنی عملی زندگی کو خوبیار کرتا ہے اور بھی مقصد حیات ہے۔ سید ابوالعلیٰ مودودیؒ اپنی تفسیر تفہیم القرآن کے مقدمے میں نزولِ قرآن کی غایت بیان کرتے ہوئے لکھتے ہیں: ”اس کا مدعا انسان کو صحیح رویہ کی طرف دعوت دینا اور اللہ کی اس بدایت کو واضح طور پر پیش کرنا ہے جسے انسان اپنی غفلت سے گم اور اپنی شرارت سے مخفی کرتا رہا ہے“ (ص ۲۰)۔ علامہ اقبال بھی قرآن حکیم میں غوطہ زن ہونے کی دعوت دیتے ہیں ۔

قرآن میں ہو غوطہ زن اے مردِ مسلمان

اللہ کرے تجھ کو عطا جدتی کردار

قرآن مجید نے انسانی فہم و فراست اور علم و حکمت کے لیے کچھ ایسی چیزیں بیان کر دی ہیں جو آج کی اس دنیا کے انسانوں کے لیے بے حد اہم ہیں۔ آج جب سائنس اور رکھنالوگی کی ترقی کے گئے گئے جا رہے ہیں، قرآن حکیم روحانی اور اخلاقی اقدار ہی نہیں، کائنات میں تخلیق کردہ اشیاء سے بھی انسان کو استفادے کی دعوت دیتا ہے اور اللہ تعالیٰ ان فیوض و برکات کو انسانیت کی فلاح قرار دیتا ہے۔ آئیے ان الطاف و عنایات میں سے چند احسانات کی افادیت کا مطالعہ کریں۔

● تحقیق و تصحیر: اللہ تعالیٰ نے اس کائنات کی ہر چیز انسان کے فائدے کے لیے تخلیق کی ہے، اور بنی آدم کو علم کے نور سے منور کر کے اشرف الخلوقات بنادیا ہے۔ پھر خالق کائنات نے انسان کو خیر کثیر علم و حکمت سے نوازا ہے اور حکم دیا ہے کہ تحقیق و تفہیم کی ریاضت اسی علم و حکمت سے کرو اور اپنی تحقیقات کے زور سے عملی تنجیر کو اپنی متاثر عزیز بناو۔ خداے بزرگ و برتر نے بتا دیا ہے: وَسْتَ أَكْفُمَ مَا فِي السَّمَاوَاتِ وَمَا فِي الْأَرْضِ تَمِيزَ عَنْهُ (الجاثیہ ۲۵: ۱۳) ”اور آسمان و زمین کی ہر ہر چیز کو بھی اس نے اپنی طرف سے تمہارے لیے مسخر کر دیا ہے“۔ غور و فکر کرنے والوں کے لیے مخلوقات آسمانی اور زمینی اور شب و روز میں بھی نشانیاں رکھ دی ہیں:

إِنَّ فِي ذُلْقِ السَّمْوَتِ وَالْأَرْضِ وَالْخَلَافِ الْأَلَيلَ وَالنَّهَايَةَ لَآيَاتِنَا الْأَوَّلَادُ  
أَلْأَلْبَابُ ۝ (ال عمرن: ۳۹) زمین اور آسمانوں کی پیدائش میں اور رات اور دن  
کے باری باری سے آنے میں اُن ہوش مندوگوں کے لیے بہت نشانیاں ہیں۔

اس کے ساتھ ہی مزید وضاحت فرمادی:

الْحَسِينَ يَعْلَمُ كُلَّ رُوْحٍ وَاللهُ قِيمًا وَقُعُومًا وَعَلَى دُنْدُوبِهِمْ وَيَتَفَكَّرُونَ فِي ذُلْقِ  
السَّمْوَتِ وَالْأَرْضِ زَنَانًا حَذَقَتْ لِهَا بَابَ الْأَسْبَابِ فَقَاتَ عَصَابَ النَّارِ  
۝ (ال عمرن: ۳۹) جو اٹھتے، بیٹھتے اور لیٹتے، ہر حال میں خدا کو یاد کرتے ہیں  
اور زمین اور آسمانوں کی ساخت میں غور و فکر کرتے ہیں۔ (وہ بے اختیار بول اٹھتے ہیں  
) ”پروردگار یہ سب کچھ تو نے فضول اور بے مقصد نہیں بنایا ہے، تو پاک ہے اس سے  
کہ عبث کام کرے۔ پس اے رب، ہمیں دوزخ کے عذاب سے بچا لے۔

یہ ہے وہ تفسیر کرنے کی واضح دعوت جو رب کائنات نے اہل بصیرت کو دی ہے۔ تحقیق کا  
ایک میدان ان کے سامنے رکھ دیا ہے۔ اس کی بھی وضاحت کر دی ہے کہ یہ اولی الالباب ہیں  
جھیں علم لدئی اور حکمت کے خیر کشیر سے نوازا گیا ہے۔ وہ تحقیق کے میدان میں کو دیں، پہاڑوں  
میں، سیاروں میں، آسمانوں کے آفتاب و ماہتاب میں، دشت و صحراء اور بحر ہلکات میں، زمین میں  
پہاڑ خزانوں میں، سیال تیل اور گیس کے ذخیروں میں، دل کے ڈل پرندوں اور دندناتے درندوں  
میں، دریاؤں اور سمندروں کے آبی جانوروں میں، ایکٹروں، پرلوں میں، عصر اور ایتم میں پوشیدہ  
قوتوں میں غور و خوض کریں۔ تحقیق کے زور پر تفسیر کے عمل کو مضبوط بنائیں۔ محسن انسانیت صلی اللہ  
علیہ وسلم پر نزول قرآن سے پہلے کہاں یہ تحقیقی عمل کا اکشاف تھا۔ انسان کب تحقیق کی قوت اور  
کائنات کے حقائق کو جاننے کا علم رکھتا تھا، بلکہ کب وہ اس بات سے باخبر تھا کہ کائنات کی ہر چیز  
اس کے لیے بنائی گئی ہے۔ یہ تو قرآن حکیم کا فیض ہے کہ انسانیت کی بہبود کے لیے سائنس دان،  
مفلک، معلم قرآن مجید کے عطا کردہ علم سے فیض یاب ہو کر علم و تحقیق کے نتائج پر ہرجیز فراہم کر رہے  
ہیں۔ اقبال فرماتے ہیں ۔

ترے ضمیر پہ جب تک نہ ہو نزول کتاب

گروہ کشا ہے نہ رازی نہ صاحب کشا  
قرآن ہی اس نورِ حقیقت کا منبع ہے۔ اگر قرآن حقیقت کی یہ ضیائیں نہ پھیلاتا تو قافلہ انسانیت تاریکیوں  
میں بھکلتا رہتا۔

● مساوات اور وحدت انسان: تمذیب انسانی کی تاریخ کا مطالعہ یہ ثابت کرتا ہے کہ  
نزول قرآن سے قبل اقوام عالم قومی وحدت سے خالی تھیں، بلکہ آج بھی وہ اقوام جو قرآن مجید پر  
ایمان نہیں رکھتی ہیں مساوات اور وحدت انسانی سے گریز ان ہیں۔ یہ تفریق اپنے اندر مختلف  
وجوهات رکھتی ہے۔ کہیں نسلی تفاوت ہے اور اونچی نیچی کا یہ دائرہ اشراف اور کمین پر پھیلا ہوا ہے۔  
ہندو تمذیب آج بھی انسانی وحدت اور اخلاقی مساوات کے اصول کے خلاف ہے۔ بہمن، وید،  
کھشتری اور شودر وغیرہ کی تخصیص و تفریق نسلی نسب سے جنم لیتی ہے۔ ایک نسل دوسری نسل کو اپنے  
سے کم تر اور گھٹیا گردانتی ہے جس کے متاثر ہے حد روح فرسا ہیں۔ اسی طرح گورے اور سیاہ قام کا  
فرق صدیوں سے چلا آ رہا ہے۔ ماضی بعید میں سیاہ قام غلامی کی زنجروں میں جکڑے نظر آتے  
ہیں۔ رحمت للعالمین صلی اللہ علیہ وسلم کی بعثت کے وقت کا جائزہ ہمارے سامنے اس تفریق کو رکھتا  
ہے۔ ایک جانب بلاں، صہیب، سلمان رضوان اللہ علیہم وغیرہ جیسے انسان نظر آتے ہیں اور دوسری  
جانب ابو جہل، ابو لہب، عقبہ جیسے سردار غلاموں کی زندگی اجیر کرتے دکھائی دیتے ہیں۔

یہی نہیں، یہ نسلی تفاوت مغرب میں بھی دکھائی دیتا ہے۔ امریکا، برطانیہ وغیرہ ترقی یافتہ  
تمذیب کے نمایدے کہلاتے ہیں مگر وہاں ان سیاہ قام انسانوں سے کیا سلوک کیا جاتا رہا ہے اور  
اب تک کیا جا رہا ہے۔ امریکن اور یورپین آج بھی رنگ نسل کی خاصمت میں اعلیٰ تمذیب و تعلیم کا  
دعویٰ کرنے کے باوجود کالے گورے کی تخصیص میں بٹلا ہیں۔ یہی کیفیت جغرافیائی حد بندیوں سے  
اظہر منقص ہے۔ یہ امتیازی سلوک اور اونچی نیچی تصادم کو جنم دیتی ہے۔ براعظموں کے تذکار  
میں ان اختلافات کے مہیب متاثر آج بھی ہمارے سامنے ہیں۔ اسی طرح اسلامی اور اعتقادی  
امتیازات ہیں جن کی بدولت دشمنیاں پھیلتی ہیں، جنگیں برپا ہوتی ہیں۔ حضور اکرم صلی اللہ علیہ وسلم کی  
آمد سے قبل عرب میں قبیلوں کی لڑائیاں برسوں چلتی رہتی تھیں۔ پاکستان میں دہشت گردی اور  
سیاسی خاصمت بھی انہی امتیازات کا پیش نیمہ ہے۔

یہ قرآن حکیم کا فیض ہے کہ اس نے ان امتیازات پر ضرب لگائی اور ان بتوں کو پاش پا ش کیا۔ وحدت اللہ کا درس عظیم دیا۔ اس کائنات کا صرف ایک اللہ ہے، ایک خالق ہے، ایک مالک ہے، اس کے سوا کوئی دوسرا اللہ اور حاکم نہیں۔ قرآن حکیم نے اسی حوالے سے وحدت آدم کا اصول بیان فرمادیا۔ بنی آدم تو وہی ہیں جنہیں مٹی سے پیدا کیا گیا:

بَلَّ مَثَلُ عِبْرَىٰ سَدِ عِنْكَرَىٰ لَكَ مَثَلٌ أَصَمَّ حَلْقَةٌ مَوْتَىٰ إِنَّمَا قَالَ لَهُ مَكَرٌ فِي كُوْرٌ

۵۹(آل عمرن:۳) اللہ کے نزد یہک عیسیٰ کی مثال آدم کی سی ہے کہ اللہ نے اسے مٹی

سے پیدا کیا اور حکم دیا کہ ہوجا اور وہ ہو گیا۔

الہزارگ، نسل، زبان اور ملکی یا برا عظمی امتیاز، سب دائرہ اختیار آدم سے باہر ہے۔ یہ عطاے ربانی

ہے جو اس کی پیدائش کے وقت ہی اس کے ساتھ آیا ہے:

يَا إِنَّهَا النَّاسُ إِنَّا خَلَقْنَاكُمْ مِّنْ نَارٍ فَإِنَّمَا كُمْ شَعُونَ بِاَنَّهُمْ قَبَاءِلٍ

لِتَعَاوَنُوا (الحجرات:۴۳) لوگو، ہم نے تم کو ایک مرد اور ایک عورت سے پیدا

کیا اور پھر تمہاری قومیں اور برادریاں بنادیں تاکہ تم ایک دوسرے کو پچانو۔

یہ ہے وہ وحدت انسانی جو تعارف کے لیے تکمیل دی گئی ہے۔ یہی بنی نوع انسان کو اس

عالم فانی میں مساوات کا درس دیتی ہے۔ گویا ہم نے جو امیر و غریب اور کالے گورے کی تفریق

پیدا کر کھی ہے یہ اللہ کو پسند نہیں۔ تمام انسان وحدت کی لڑی میں پروے ہوئے ہیں۔ یہ قرآن

حکیم کا فیض ہے کہ اس نے رنگ، نسل، زبان اور جغرافیائی بتوں کو پاش پا ش کر دیا ہے۔

● انسان کو انسانیت سے سرفراز فرمایا: قرآن کریم اس کائنات میں انسان کو

اشرف الخلوقات قرار دیتا ہے۔ حیوانیت، درندگی اور باتاتی صفات کی حامل خلوقات سے ارفع و اعلیٰ

قرار دیتا ہے۔ باتاتی قومیت کا نمو اور حیواناتی جبلتیں اگرچہ انسان میں بھی موجود ہیں۔ بھوک،

پیاس، حرکت و حرارت، خوف و محبت اور صفتی میلانات وغیرہ زندگی کے کئی دائرے ہر خلق میں

موجود ہیں مگر ان کی موجودگی کے باوجود اللہ تعالیٰ نے انسان کو جو شعلہ علم نور، قوتی گفتار و اظہار،

نعمت گلرو تدبیر، احساس ذمہ داری، شعور عمل اور نیک و بد کی تمیز اور خیر و شر کی تخصیص عطا کی ہے،

اُسے اشرف الخلوقات بناتی ہے۔ قرآن حکیم کا فیض ہے کہ اس نے انسان کو انسانیت کے ان

اخلاقی، روحانی اور دینیت کردہ خصائص سے آگاہ فرمایا۔ قرآن تو انسان کو اس کی اصل حقیقت اور شرف انسانیت سے آگاہ کرتا ہے۔ اس کی تخلیق کی رفتہ کا شعور دیتا ہے۔ اسے نظری زندگی میں سراسر بھلائی اور خیر کی تعلیم دیتا ہے بلکہ اسے غلط روشن اور کوتاہی کے متاثر سے خبردار کرتا ہے:

**لَقَدْ حَذَّرْنَا الْإِنْسَارَ فَلَا يُحِسْنُ تَقْوِيمٌ ۝ مَهْمَنَةً أَسْفَلَ سَفَلٍ ۝ إِلَّا الْجِنَوْرَ**

امَّنُوا وَعَمِلُوا الْكُلُّ بُتْ فَلَهُمْ أَجْوَجُ غَيْرِ مَقْنُوْرٍ ۝ (التین: ۹۵-۹۶) ہم نے

انسان کو بہترین ساخت پر پیدا کیا، پھر اسے الٹا پھیر کر ہم نے سب نیچوں سے نیچ کر دیا، سوائے ان لوگوں کے جو ایمان لائے اور نیک عمل کرتے رہے کہ ان کے لیے کبھی

ختم نہ ہونے والا اجر ہے۔

اس احسان و برکت کے تذکرے کے ساتھ ساتھ قرآن مجید نے انسان کو عطا کردہ ایک اور اسی سلسلے کے فیض کو بھی بیان کر دیا ہے کہ اس کائنات میں انسان ایک ذمہ دار ہستی ہے۔ وہ کائنات میں کوئی کھلونا نہیں ہے بلکہ وہ اس کی ہر چیز پر تصرف کا حق رکھتا ہے۔ تمام وسائل اس کے لیے خدمت اور ضرورت کے وقت مفید بن سکتے ہیں اگر وہ خود کمزوری کا اظہار نہ کرے:

**وَلَقَدْ كَرِمَنَا بَنَّا أَصْمَمْ وَتَمَلَّنَاهُمْ فِي الْأَبَرِّ وَالْأَبْرِ وَزَقْلَنَاهُمْ وَالْأَطْبَابِ وَ**

**فَخَلَقْنَاهُمْ عَلَى مَكْثُرٍ مَقْرُرٍ حَذَّرْنَا تَغْنِيَلًا ۝ (بنی اسرائیل: ۷۰-۷۱)** یہ تو ہماری

عنایت ہے کہ ہم نے بنی آدم کو بزرگی دی اور انہیں خلکی و تری میں سوار یاں عطا کیں اور ان کو پاکیزہ چیزوں سے رزق دیا اور اپنی بہت سی مخلوقات پر نمایاں فوقیت بخشی۔

یہ انسانی زندگی کے وہ مراحل ہیں جن میں آسائشیں ہیں، عزت و وقار ہے، انسانی فلاح ہے، وسائل کو پانے اور ان سے فائدہ اٹھانے کی ترغیب ہے۔ یہ ایسے پرکش احسانات ہیں جن سے اللہ تعالیٰ کی رحمت، محبت اور رہنمائی جھلکتی ہے۔ وہ انسان کو اس کی دنیوی اور آخری زندگی میں اپنے لطف و کرم سے نوازتا ہے۔ وہ حسن اور حیم ہے، اس لیے ہدایت فرماتا ہے:

**يَا أَيُّهَا النَّاسُ إِذْ أَعْبُدُوا وَبَكُومُ الْمِنَادِ حَذَّرْكُمْ وَالْأَبَابِ مُرْقَبَلَكُمْ لَعَلَّكُمْ**

**تَتَفَقَّرُو ۝ الْمِنَادِ بَعْلَكُمْ أَلْزَاضِ فَرَاشَأَ وَالسَّمَادِ بِنَادِ وَأَنْزَلَ مِنَ السَّمَادِ**

مَآءِ فَأَتْهُجَ بِهِ مِنَ الشَّفَرَتِ وَذَاقَ الْمَكَمْ (البقرة: ٢١-٢٢) لوگو، بندگی اختیار کرو اپنے اُس رتب کی جو محارا اور تم سے پہلے جو لوگ ہو گزرے ہیں اُن سب کا خالق ہے، محارے بچنے کی توقع اسی صورت سے ہو سکتی ہے۔ وہی تو ہے جس نے محارے لیے زمین کا فرش پھایا، آسمان کی چھت بنائی، اوپر سے پانی بر سایا اور اس کے ذریعے سے ہر طرح کی پیداوار نکال کر محارے لیے رزق بھم پہنچایا۔

انسانی زندگی کی بہبود اور آسودگی کے لیے مہیا کر دہ وسائل کا تذکرہ تو اللہ کا اپنے بندے پر احسانِ عظیم ہے کہ اُسے زندگی کی سرگرمی کا صحیح رستہ دکھادیا اور تشیب و فراز سے آگاہ کر دیا اور نہ انسان بھکٹتا رہتا اور مشکلات و مصائب سے دوچار رہتا۔

● عبدیت و بندگی: قرآن نے واضح کر دیا ہے کہ خالق کائنات ہی ہر ذہنی روح اور ہر ذہنی شعور مخلوق کا اللہ ہے۔ لا الہ الا اللہ وہ ملک ہے جو سب دوسرے حاکموں، خداوں، مالکوں اور خالقوں کی جڑ کاٹ دیتا ہے اور ہر ذہنی روح اور ذہنی عقل مخلوق کو بتادیتا ہے کہ وہ اس کا عبد ہے۔ یہ عبدیت کا رشتہ بنی آدم، ملائکہ اور جنات سب کو اپنے احاطے میں لے آتا ہے:

إِنَّمَّا كُلُّ مَوْلَىٰ فِي السَّمَوَاتِ وَالْأَرْضِ إِلَّا أَتَدَّ الْرَّحْمَنُ عَبْدًا ۝ (مریم: ۱۹)

زمین اور آسمانوں کے اندر جو بھی ہیں سب اس کے حضور بندوں کی حیثیت سے پیش ہونے والے ہیں۔

الله تعالیٰ نے انسان کی حیثیت بیان کر دی ہے۔ انسان کا تعلق باری تعالیٰ سے اس کے بندے ہونے کا ہے۔ یہاں تک کہ رحمت للعالمین صلی اللہ علیہ وسلم بھی اس کے بندے اور رسول ہیں:  
**تَبَرَّكَ الْمِنْزَلُ الْفَرَقَانُ عَلَى عَبْدٍ لِيَكُوَّنَ لِلْعَالَمِينَ نَبِيًّا**<sup>۱۵</sup> (الفرقان ۱:۲۵) نہایت مبارک ہے وہ جس نے یہ فرقان اپنے بندے پر نازل کیا تاکہ سارے جہاں والوں کے لیے خبردار کر دینے والا ہو۔

یہ ایک اعزاز ہے کہ خالقی کائنات جو ہر چیز کا مالک ہے، آقا ہے، انسان اس کا بندہ ہے جسے اپنا بندہ بنانے کے بعد اپنا خلیفہ مقرر کر دیا۔ خلیفہ اپنے آقا سے رابطہ رکھتا ہے۔ جب بھی کوئی مسئلہ درپیش ہو تو انسان (خلیفہ) ہر وقت، ہر لمحے، ہر جگہ اور ہر حالت میں براہ راست اللہ تعالیٰ سے

رابطہ قائم کر سکتا ہے کیونکہ آقا (اللہ) تو خود فرماتا ہے:

وَإِنَّا سَأَلْنَا عَبَادَنَا عَنِ الدِّيَنِ فَأَنَّدِيَنِ أَجِيبُنِي مَعْمَوَةَ الْعَيَّابِ إِنَّا  
كَفَارٌ (البقرہ ۱۸۶:۲) اور اے نبی، میرے بندے اگر تم سے میرے متعلق  
پوچھیں، تو انھیں بتا دو کہ میں ان سے قریب ہی ہوں۔ پکارنے والا جب مجھے پکارتا  
ہے، میں اس کی پکار سنتا اور جواب دیتا ہوں۔

یہ تعلق باللہ انسان کو باور کرتا ہے کہ دعا بھی، مناجاتیں صرف اللہ قبول کرتا ہے۔ یہ واسطے،  
یہ سفارشیں بے معنی اور لا یعنی ہیں۔ وہ حاکم اور مالک ہے اور انسان اس کا بندہ ہے۔ یہ آقا اور غلام  
کا رشتہ ہے۔ ضرورت ہے تو صرف اس کا بندہ بننے اور اس کی اطاعت کی ہے۔ اس کے رسول کی  
اتباع کی ضرورت ہی جس پر یہ احکام نازل ہوئے ہیں اور جس نے ان پر عمل کر کے دکھایا ہے۔  
ایک بات اور بھی واضح ہو جانی چاہیے کہ باری تعالیٰ جزوی اطاعت کا طالب نہیں بلکہ وہ  
حکم دیتا ہے: يَأَيُّهَا الْأَيَّلِيْرَ أَمْتُوا اَصْلُوْلَا فِي الدِّيَنِ كَافَّةً (البقرہ ۲۰۸:۲) ”اے  
ایمان لانے والو! تم پورے کے پورے اسلام میں آ جاؤ“۔ یہاں انفرادی اور اجتماعی زندگی میں  
اطاعت و فرمان برداری مطلوب ہے۔ یہ بندے کی بزرگی کو منور کرتی ہے۔ قرآن حکیم کا یہ انسان  
پر احسان ہے کہ اس نے انسان کو خالق و مالک کی معرفت سے آشنا کیا کہ وہ قادر مطلق ہے۔ اس  
کی ذات میں کوئی شریک و سہمی نہیں۔ وہ واحد اور کار ساز حقیقی ہے۔

یہ قرآن حکیم کا احسان ہے کہ اس نے انسان کو نور حق سے منور کیا اور باطل کے چنگل سے  
چھڑایا۔ انسان کو بہت سے خداوں کی حدود سے باہر کال کر خداے واحد کی سلطنت کا فرد بنایا:  
اللَّهُ كَفَرَ بِاللَّهِ وَأَدْعَى إِلَيْهِ إِلَّا لَهُ الْكِبُرُ الْكَبِيرُ ۝ (البقرہ ۱۶۳:۲) تمہارا خدا  
ایک ہی خدا ہے، اُس رحمان اور رحیم کے سوا کوئی اور خدا نہیں ہے۔

قرآن مجید کا یہ فیض یہ احسان کیا کسی اور ذریعے سے میسر آتا ہے؟ یہ آقا اور بندے کا  
معاملہ ہے۔ یہ عبادیت کا ذی شان اٹھا رہے جس میں انسانیت کی عزت اور وقار ہے کہ اُمّت آدم  
کا یہ تصور انسان کو قرآن حکیم نے عطا کیا اور اس کا نتیجت میں انسان کی عزت و عظمت کا معیار بھی  
بیان کر دیا تاکہ وہ ہر حال میں اس معیارِ فضیلت پر پورا اترنے کی کوشش کرے:

**بَلَّا أَكْهَلَكُمْ عِنْدَ اللَّهِ أَتُقْبَلُم** (الحجرات: ۳۹) درحقیقت اللہ کے نزدیک

تم میں سب سے زیادہ عزت والا وہ ہے جو تمھارے اندر سب سے زیادہ پرہیز گار

ہے۔

انسان پر یہ بات واشگاف الفاظ میں واضح کر دی کہ اس دنیا میں پرفیریب تصور قائم ہے کہ بڑا انسان ہے جو متاری دنیا، دولت، جایداد، جاگیر، ملین اور کارخانے یا کشیر اولاد، عزیز و اقارب اور احباب و رشتہ دار رکھتا ہے۔ درحقیقت اللہ کے ہاں برتری کا معیار خاندان، قبیلہ اور نسل و نسب نہیں ہے جو کسی انسان کے اختیار میں ہی نہیں ہے، بلکہ یہ معیار تقویٰ ہے جس کا اختیار کرنا انسان کے ارادہ و اختیار میں ہے۔

• علم و فکر میں طرز استدلال: قرآن کریم کا ایک اور احسان جو اہل علم و بصیرت کی سوچ اور فکر کو خصوصاً اور عام ذہن کو عموماً مہیز کر دیتا ہے، وہ اسلوب استدلال ہے۔ اللہ تعالیٰ نے عقائد و معاملات کی جزئیات کو بیان کرنے کے بعد اس کے نتائج کو ظاہر کر دیا ہے۔ گویا کسی عقیدے یا معاملے کے ایک جزو ظاہر کر کے اس کے کل کو ظاہر کیا ہے۔ یہ استقرائی اسلوب ہے جو انسان کو خیال و فکر سے عمل اور جدوجہد تک لے جاتا ہے۔ قرآن ایک حقیقت بیان کرتا ہے اور پھر اس کا استدلال اس کے نتیجے تک پہنچا دیتا ہے۔ یہ اسلوب صرف قرآن کی دین ہے۔ ماہر بن قرآن نے اسے تفصیل بعد الاجمال کا نام دیا ہے۔ قرآن مجید میں اس کا ذکر بھی کر دیا ہے:

**الَّذِي كَتَبَ لِأَنْتَ هُنَّمُ فُطَّلِبُ مُؤْمِنُ حَكِيمٌ ثَبِيرٌ** (ہود: ۱: ۵)

لر فرمان ہے، جس کی آیتیں پختہ اور مفصل ارشاد ہوئی ہیں، ایک دانا اور باخبر ہستی کی

طرف سے۔

گویا پہلے کسی مضمون کو مختصر ایک جملہ میں اجمالاً بیان کر دیا جاتا ہے اور پھر اس کی تفصیل بیان کردی جاتی ہے۔ اس طرح اس مضمون کی جڑ پانے کے بعد اس کی شاخیں سامنے آ جاتی ہیں اور اس تفصیل سے اس کا سمجھنا آسان ہو جاتا ہے۔ مثلاً سورہ بقرہ کی دوسری آیت کے پہلے دو الفاظ **هَلَّا يَرَى** بیان کرنے کے بعد آپنہ آیات میں اس کی تفصیل، اس کے ثمرات اور اس کے لوازمات بیان کر دیے ہیں جن سے قاری اس کی اہمیت، اس کی غرض و غایت سے آگاہ

ہو جاتا ہے۔ بعض اوقات اس اسلوب کا ایک اور فاکدہ اس طرح بھی حاصل ہو جاتا ہے کہ ابتداء کا جو مضمون بیان ہو رہا تھا، آخر میں پھر اس کا ذکر کر دیا اور درمیان میں جگہ جگہ اس مضمون کی مناسبت سے دیگر مضامین بیان کردیے گئے ہیں۔ یوں وہ مضمون آنکھوں سے اوچل نہیں ہوتا۔ قرآن حکیم میں اس کی مثالیں جگہ جگہ متعدد ہیں، خصوصاً چھوٹی سورتوں میں اس کا اظہار ہے۔ یہ قرآن حکیم کا فیض ہے کہ ہر اہل قلم، ہر ادیب اور ہر خطیب اس اسلوب کو اپنا کر اپنے مضمون کو موثر اور پُرکشش بناسکتا ہے۔

قرآن کا ایک اور اسلوب بھی ہر ذی شعور اور اہل علم و فکر کی رہنمائی کرتا ہے، وہ ہے مقتولی اور مسیح انداز بیان۔ یہ تحریر کن اسلوب غالباً کائنات کی صناعی کا مظہر ہے اور انسان کو حُسن و جمال عبارت سے آشنا کرتا ہے۔ اس کا قاری اور سامع اس اسلوب اور طرز بیان کی قراءت اور سماحت سے کسی دوسری دنیا میں پہنچ جاتا ہے اور اس کے مضامین اس کے سامنے نئے نئے نوچوں پھیلا دیتے ہیں۔ سورہ رحمٰن، سورہ مرسلات اور سورہ شعراً بلکہ بہت سی سورتوں میں یہ انداز اختیار کیا گیا ہے۔

اسلوب کی تفصیل میں جائز توانی تو اس کے مختلف رنگ قرآن مجید میں بکثرت موجود ہیں، صرف ایک اور حُسن اسلوب بیان کر کے اس جمالیاتی رنگ سے آگے بڑھتے ہیں، وہ ہے ایک لفظ یا ایک جملہ کا بار بار دہرانا۔ اس تکرار کی خوبی اور خوب صورتی قرآنی اسلوب کی نمایاں خصوصیت ہے۔ سورہ رحمٰن میں فَإِذَا جَاءَكُم مَا تَعْكِسُوا كی آیت کس قدر موثر ہے اور بار بار ایک خاص انداز اور وقتے کے ساتھ استعمال کی جاتی ہے۔ اسی طرح سورہ مرسلات میں وَقُلْ يَوْمَئِنْ لِلّٰهِ كَيْمَنْ کی حسین و جیل تکرار اور مضمون کا زور متاثر کرتا ہے، یا سورہ شعراء میں وَمَا أَشَأْتُمْ كَمْ عَلَيْهِ مِنْ أَجْرٍ إِنَّ اللّٰهَ عَلَىٰ هُنَّا كا بار بار دہرایا جانا کس قدر پُر زور تاثیر کا حامل ہے۔

یہ قرآن کے اسلوب کا ایک اعجاز ہے۔ یہ کتاب تو محیر بکریاں ہے۔ اس لیے اس کا مطالعہ اور تدبیر و تکریبی دوسرے علوم و فنون کے مطالعے سے جدا ہے۔ لہذا اس سے فیض اسلوب کے حصول کے لیے بھی انسان کی عقلی اور دماغی صلاحیتوں کے ساتھ ساتھ قلبی اور روحانی صلاحیتیں بھی پوری طرح شریک ہونی چاہیں۔ گویا اس فیض کو پانے کے لیے علم و فکر کے ساتھ ساتھ حکمت بھی درکار ہے۔

● ماضی کے تذکرے سے انسان کے مستقبل کی فلاح: قرآن کریم کا فیض یہ بھی ہے کہ وہ انسان کے فردا کو سوارنا چاہتا ہے کیونکہ حقیقی کامیابی تو مستقبل کی کامیابی ہے۔ قرآن نے انسان کی ماضی کی ضروری تفصیلات بیان کر دی ہیں اور دنیوی زندگی کے مقاصد اور اس کی تخلیق کی غرض و غایت بھی سامنے رکھ دی ہے۔ دیگر مفکرین اور سائنسدانوں کی عقلی و تجرباتی کمزوریوں اور غلط فہمیوں کو فاش کر دیا ہے۔ یہ عقل کے گھوڑے دوڑانے والے انسان کی پیدائش اور انسانیت کے درجے تک پہنچنے کے مختلف مدارج بیان کر کے اپنے علمی و تحقیقی تفوق پر نازل ہیں اور تہذیب مغرب کے دلدادہ ان کے گن گانے نہیں تھکتے، مگر قرآن حکیم نے اللہ تعالیٰ کے انسان کے ارادے سے لے کر خلیفۃ الارض بنانے کے تمام مرحلے بیان کر کے ان کے ناقص علم اور عقلی استدلال کی قلمی کھول دی ہے۔ قرآن یہاں تک انسانی کوائف بیان کرنے کے بعد مزید وضاحت کی ضرورت محسوس نہیں کرتا بلکہ اس دنیا میں اس کی عملی زندگی، معاشرتی و معاشی ضروریات کی جدوجہد کا تذکرہ اس لیے کرتا ہے کہ انسان کا مستقبل اس کے سامنے آجائے۔ پھر وہ اپنے مستقبل کو درخشاں بھی بناسکتا ہے اور اس کو تاریک بھی کر سکتا ہے۔ ماضی تو ان دونوں صفات سے بہت پچھے رہ جاتا ہے۔ علامہ اقبال نے اسی سوچ کو بیان کر دیا ہے ۔

خردمندوں سے کیا پوچھوں کہ میری ابتدا کیا ہے

کہ میں اس فُریں رہتا ہوں، میری انتہا کیا ہے

قرآن حکیم کا یہ احسان ہے کہ اس نے انسانی زندگی کے ماضی کے واقعات اور ان سے پیدا ہونے والے متاثر کو مختلف انداز میں بیان کر دیا ہے۔ خصوصاً ان انبیاء کے کرام کے زمانے کو پیش کیا ہے جو اپنی اپنی قوم کو صراطِ مستقیم دکھاتے رہے اور ان کی رہنمائی کے اثرات انسانوں پر کسی طرح ظاہر ہوتے رہے۔ عموماً یہ کہا جاتا ہے کہ اس دنیا میں ایک لاکھ ۲۲ ہزار پیغمبر مسیحی مسیحیوں ہوئے۔ قرآن بھی کہتا ہے: ﴿وَلَكُلُّ قَوْمٍ لِّهَا أَمْرٌ﴾ (الرعد: ۱۳) اور ہر قوم کے لیے ایک رہنماء ہے۔ گویا اللہ تعالیٰ نے ہر قوم کی رہنمائی اور ہدایت کے لیے ہادی ضرور بھیجا ہے۔ یہ الگ بات ہے کہ قوموں نے ہدایت کا راستہ اپنایا یا نہیں اپنایا۔ یہاں تک فرمادیا: ﴿وَإِنَّ رَبَّكَ لَأَعْلَمُ بِالْأَنْهَىٰ فَيَنْهَا إِنْ هُنَّ بِهِ بَيِّنُونَ﴾ (فاطر: ۳۵) اور کوئی امت ایسی نہیں گزری ہے جس میں کوئی متنبہ کرنے والا نہ آیا ہو۔ ایک اور

مقام پر قرآن بیان کرتا ہے: وَلَقَبْ بَعْثَافِدِكُلِّ أَمَّةٍ رَسُولًا (النحل: ۳۶) ”اور ہم نے ہر امت میں رسول بھیجا۔“

قرآن کریم میں ہمارے انبیاء کرام کا تذکرہ کیا گیا ہے۔ ان کے بارے میں اہل عرب جانتے تھے اور ان کی امتوں کا جو حشر ہوا وہ بھی ان کے علم میں تھا۔ ان انبیاء کے کرام کی تعلیمات کے اثرات اور ان کی قوموں کے حالات اور عذاب آنے کے تذکرہ کو بیان کرنے کی غرض و غایت بھی یہ ہے کہ انسان ماضی کی امتوں کے حالات و واقعات سے عبرت پکڑے۔ اس سے امت محمدیہ اور قیامت تک آنے والے انسانوں کو متنبہ کیا جائے کہ ایسی صورت سے دوچار ہونے والا انسان تباہ و بر باد ہو جاتا ہے۔ لہذا یہ درسی بدایت ہے جو انسانوں کو مستقبل سنوارنے کی دعوت دیتا ہے اور حال کو تعلیمات نبویؐ کی روشنی میں گزارنے کی تلقین کرتا ہے۔

ہر پیغمبرؐ نے اپنی امت کے سامنے اپنی اخلاقی زندگی کا نمونہ پیش کیا۔ قرآن حکیم ان کے صبر، شکر، قربانی، طاغوتی و صف کے حامل حکمرانوں کے سامنے بے حد جرأت سے حق گوئی کی مثال پیش کر کے ہر انسان کی اخلاقی حیثیت کو بیدار کرتا ہے۔ انبیاء کرام کے ان اوصاف اور سیرت کے انوار کے تذکرے سے بار بار مثالیں پیش کرتا ہے تاکہ ان کی روحانی اور عملی زندگی کے نقوش واضح ہو جائیں اور انسان بار بار ان کے مطالعے سے اپنے اخلاق اور عملی کردار کو منور کر سکے۔ یہ احسان دینا اور آخرت کی کامیابی کی راہ دکھاتا ہے۔

قرآن ان انبیاءے صالحین علیہم السلام کی مثالیں پیش کرنے کے ساتھ ساتھ ایسے حکمرانوں جو شیطان کے نمایندے ہیں اور ایسے لوگ جو دولت و ثروت کے نشے میں چور ہیں، ان کی ناکامیوں اور راہ مستقیم سے بھکلنے کے نتائج سے بھی ہر قاری کو روشناس کرتا ہے تاکہ وہ ان نتائج سے سبق حاصل کر لے اور اپنی زندگی کو سنوارے۔ قرآن مجید تو بدایت کے ان راستوں سے آگے گزر کر رول ماؤل انبیاء کرام جو دنیا میں بے حد جلیل القدر تھے، ان کی بے وفا اور نافرمان بیویوں اور کسی کے باپ اور کسی کے بیٹے کی شیطانی خصلتوں سے بھی آگاہ کرتا ہے کہ یہ ربانی بدایات سے منہ موڑ کر دوزخ کی آگ کا ایندھن بنے، جب کہ بدکار شوہر فرعون کی نیک بیوی کا تذکرہ جنت کے حصول کی راہ دکھاتا ہے۔ قرآن کا یہ احسان عظیم ہے جو انسانوں کی غلط فہمیوں کو

ذور کرتا ہے اور دونوں جہانوں کی کامیابی کا مرشدہ سناتا ہے۔  
 قرآن حکیم نے بنی نوع انسان کو معلم بیان فراہم کر دی ہے اور اسی کی پیروی میں انسان  
 کی دنیوی اور آخری زندگی کی فلاح ہے۔ یہ احسان، فیض فکر و عمل انسان کی متاع عزیز ہے۔ وہ  
 انسان کس قدر خوش قسمت ہے جو ان فیوض، احسانات اور برکات کو اپنی زندگی کا اٹاٹہ بناتا ہے۔  
 اللہ تعالیٰ سے دعا ہے کہ وہ ان فیوض و احسانات کا حق ادا کرنے کی استطاعت عطا فرمائے ع  
 ایں دعا از من و از جملہ جہاں آمین بار

---